



इलेक्शन टुडे

दिनांक - 15 नवम्बर 2018

अंक - 36

विधानसभा आम चुनाव-2018

प्रदेश में 1 लाख 50 हजार 855 व्यक्तियों पर प्रतिबन्धात्मक कार्यवाही

भोपाल : गुरुवार, 15 नवम्बर, 2018। आदर्श आचरण संहिता लगने के बाद प्रदेश में 6 अक्टूबर से 14 नवम्बर 2018 तक प्रदेश में कानून एवं सुरक्षा व्यवस्था के लिये 1 लाख 50 हजार 855 व्यक्तियों पर प्रतिबन्धात्मक कार्यवाही की गई है। इसी दौरान 43 हजार 340 गैर जमानती वारंट तामील करवाये गये हैं। साथ ही 4 हजार 225 अवैध हथियार जब्त किये गये हैं और 2 लाख 61 हजार 513 शस्त्र थानों में जमा कराये गये हैं।

सम्पत्ति विरूपण के अन्तर्गत 17 लाख 96 हजार 34 प्रकरण पंजीबद्ध किये गये हैं। इनमें से 17 लाख 42 हजार 20 प्रकरणों में कार्यवाही की गयी है। शासकीय सम्पत्ति विरूपण में 13 लाख 45 हजार 979 प्रकरण पंजीबद्ध कर 13 लाख 11 हजार 981 प्रकरणों में कार्यवाही की गई है। निजी सम्पत्ति विरूपण के अंतर्गत 4 लाख 50 हजार 55 प्रकरण पंजीबद्ध कर 4 लाख 30 हजार 39 प्रकरणों में कार्यवाही की गई है। इसी अवधि में वाहनों के दुरुपयोग पर 12 हजार 270 प्रकरण पंजीबद्ध किये गये हैं।

विधानसभा आम चुनाव-2018

विधानसभा चुनाव 2018 में 230 विधानसभा क्षेत्रों में 2907 प्रत्याशी

भोपाल : गुरुवार, 15 नवम्बर, 2018। प्रदेश में विधानसभा चुनाव 2018 में 230 विधानसभा क्षेत्रों में 2907 प्रत्याशी चुनाव में हैं। प्राप्त विस्तृत जानकारी के अनुसार श्योपुर विधानसभा क्षेत्र में 11, विजयपुर में

15, सबलगढ़ में 13, जौरा में 20, सुमावली में 13, मुरैना में 14, दिमनी में 18, अम्बाह में 12, अटेर में 33, भिण्ड में 18, लहार में 22, मेहगांव में 34, गोहाद में 15, ग्वालियर ग्रामीण में 15, ग्वालियर में 21, ग्वालियर पूर्व में 11, ग्वालियर दक्षिण में 15, भितरवार में 15, डबरा में 12, सेवड़ा में 14, भाण्डेर में 11, दतिया में 9, करैरा में 15, पोहरी में 20, शिवपुरी में 13, पिछोर में 14, कोलारस में 13, बमोरी में 17, गुना में 14, चाचौड़ा में 8, राघौगढ़ में 8, अशोक नगर में 11, चंदेरी में 17, मुंगावली में 18, बीना में 6, खुरई में 27, सुरखी में 13, देवरी में 8, रेहली में 14, नरयावली में 7, सागर में 20, बंडा में 15, टीकमगढ़ में 17, जतारा में 12 पृथ्वीपुर में 19, निवाड़ी में 18, खरगापुर में 18, महाराजपुर में 16, चन्दला में 11, राजनगर में 13, छतरपुर में 16, बिजावर में 18, मलहरा में 18, पथरिया में 21, दमोह में 14, जबेरा में 13, हटा में 7, पवई में 14, गुन्नौर मे 4, पन्ना में 19, चित्रकूट में 20, रैगावं में 17, सतना में 30, नागौद में 15, मैहर में 14, अमरपाटन में 15, रामपुर-बघेलान में 23 प्रत्याशी हैं।

इसके साथ ही सिरमौर विधानसभा क्षेत्र में 20, सेमरिया में 22, त्योंथर में 20, मऊगंज में 17, देवतालाब में 23, मनगवां में 14, रीवा में 25, गुढ़ में 17, चुरहट में 22, सीधी में 12, सिहावल में 15, धौहनी में 15, चितरंगी में 14, सिंगरौली में 19, देवसर में 11, ब्यौहारी में 12, जयसिंगनगर में 13, जैतपुर में 16, कोतमा में 18, अनुपपुर में 10, पुष्पराजगढ़ में 13, बांधवगढ़ में 9, मानपुर में 11, बडवारा में 11, विजयराघवगढ़ में 14, मुढ़वारा में 15, बहोरीबंद में 15, पाटन में 15 बरगी में 15 जबलपुर पूर्व में 11, जबलपुर उत्तर में 24, जबलपुर केन्टोनमेंट में 14, जबलपुर पश्चिम में 14, पनागर में 14, सिहोरा में 7, शहपुरा में 7, डिंडौरी में 8 बिछिया में 13, निवास में 11, मण्डला में 7, बैहर में 9, लांजी में 14, परसवाडा में 15, बालाघाट में 18, वारासिवनी 13, कटंगी 18, बरघाट में 7, सिवनी में 19, केवलारी में 12, लखनादौन में 8, गोटेगांव में 8, नरसिंहपुर में 11, तेंदूखेड़ा में 7, गाडरवाड़ा में 11, जुन्नारदेव में 9, अमरवाड़ा में 7, चौरई में 13, सौसर में 20, छिन्दवाड़ा में 15, परासिया में 10, पांडुर्णा में 11, मुलताई में 11, आमला में 13, बैतूल में 13, घोड़ाडोंगरी में 12, भैंसदेही में 7, टीमरनी में 8, हरदा में 12, सिवनी मालवा में 14 प्रत्याशी है।

होशंगाबाद विधानसभा क्षेत्र में 14, सोहागपुर में 13, पिपरिया में 9, उदयपुरा में 10, भोजपुर में 12, सांची में 12, सिलवानी में 19, विदिशा में 14, बासौदा में 12, कुरवाई में 8, सिरोंज में 15, शमशाबाद में 13, बैरसिया में 8, भोपाल उत्तर में 9, नरेला में 31, भोपाल दक्षिण-पश्चिम में 18, भोपाल मध्य में 15, गोविन्दपुरा में 17, हुजुर में 13, बुधनी में 15, आष्टा में 9, इछावर में 14, सीहोर में 11, नरसिंहगढ़ में 11, ब्यावरा में 10, राजगढ़ में 11, खिलचीपुर में 9, सारंगपुर में 7, सुसनेर में 9, आगर में 8, शाजापुर में 12, शुजालपुर में 10, कालापीपल में 8, सोनकच्छ में 12, देवास में 12, हाटपिपल्या 8, खातेगांव में 11, बागली में 9, मांधाता में 6, हरसुद में 8, खंडवा में 7, पंधाना में 8, नेपालनगर में 7, बुरहानपुर में 10, भीकनगांव 8, बडवाह में 12, महेश्वर में 8, कसरावद में 8, खरगौन में 10, भगवानपुरा में 8, सेंधवा में 7, राजपुर में 5, पानसेमल में 7, बडवानी में 7, अलीराजपुर में 5, जोबट में 8, झाबुआ में 9, थान्दला में 8, पेटलावद में 7, सरदारपुर में 6, गंधवानी में 6, कुक्षी में 5, मनावर में 5, धर्मपुरी में 10, धार में 12 प्रत्याशी हैं।

बदनावर विधानसभा क्षेत्र में 8, देपालपुर में 12, इंदौर-1 में 11, इंदौर-2 में 9, इंदौर-3 में 10, इंदौर - 4 में 11, इंदौर-5 में 13, डॉ. अम्बेडकर नगर (महु) में 11, राऊ में 10, सांवेर में 10, नागदा-खाचरोद में 11, महिदपुर में 7, तराना में 10, घट्टिया में 9, उज्जैन उत्तर में 9, उज्जैन दक्षिण 11, बड़नगर में 9, रतलाम ग्रामीण में 6, रतलाम सिटी में 7, सैलाना में 12, जावरा में 9, आलोट में 6, मंदसौर में 8, मल्हारगढ़ में 9, सुवासरा में 10, गरोठ में 12, मनासा में 6, नीमच में 9, जावद विधानसभा में 8 प्रत्याशी है।

विधानसभा चुनाव 2018 में मतदान के दौरान 45 विधानसभा क्षेत्रों में एक अतिरिक्त वैलेट यूनिट और भिण्ड जिले के अटेर और मेहगांव विधानसभा क्षेत्र में 2 अतिरिक्त वैलेट यूनिट लगेंगी।

=====

विधानसभा आम चुनाव-2018

सुगम्य पोर्टल पर 2 लाख दिव्यांग मतदाता पंजीकृत
मतदान के लिये दिव्यांग मतदाता को वाहन और सहायक की सुविधा
सुगम्य पोर्टल और मोबाइल एप्प से ले सकेंगे लाभ

भोपाल : गुरुवार, 15 नवम्बर, 2018। भारत निर्वाचन आयोग द्वारा दिये गये निर्देशानुसार विधानसभा निर्वाचन 2018 में दिव्यांगजन के सुगम मतदान के लिए 'घर से घर तक' सुविधा प्रदान की

जायेगी। मतदान वाले दिन दिव्यांगजनों को जरूरत होने पर घर से मतदान केन्द्र तक लाने और वापस छोड़ने के साथ मतदान सहायक भी उपलब्ध कराया जायेगा।

मुख्य निर्वाचन पदाधिकारी श्री व्ही.एल. कान्ता राव ने बताया कि सुगम्य पोर्टल पर अभी तक 2 लाख दिव्यांग मतदाता पंजीकृत हो चुके हैं। प्रदेश में लगभग 3 लाख 50 हजार दिव्यांग मतदाता सूची में पंजीकृत हैं। प्रदेश में दिव्यांग मतदाताओं के लिये सुगम्य वेब पोर्टल और मोबाईल एप्प तैयार किया गया है। सुगम्य एप्प में दिव्यांग मतदाता पंजीकृत है। मतदान के दिन आवश्यक मदद जैसे वाहन सुविधा, मतदान सहायक, आवश्यक सामग्री की मांग कर सकेगा। इस पोर्टल के माध्यम से पंजीयन होने पर दिव्यांगजन मतदान केन्द्र पर कतार में लगे बिना मतदान कर सकेगा। दिव्यांगजन वाहन चालक के रूप में अपने परिवार के किसी सदस्य अथवा स्वयंसेवी व्यक्ति का चयन कर सकते हैं। इसके साथ ही ऐसे स्वयंसेवी जो दिव्यांगजन को मतदान में मदद करना चाहते हैं वे भी अपना पंजीयन कर सकते हैं। जिला निर्वाचन अधिकारी द्वारा स्वयं भी एन.सी.सी./एन.एस.एस./नेहरू युवा केन्द्र/रेडक्रास/अन्य स्वयंसेवी संस्थाओं का पंजीयन कर सकते हैं। सहायता करने वाले प्रत्येक व्यक्ति अथवा संस्था का किसी भी राजनैतिक दल से न तो कोई संबंध होगा एवं ना ही ऐसे व्यक्ति किसी भी राजनैतिक गतिविधि में सम्मिलित होंगे।

दिव्यांगजन को वाहन सुविधा उपलब्ध कराये जाने के लिये ऐसे आमजन जो जनसेवा में अपनी भागीदारी दर्ज कराना चाहते हैं, वे अपने वाहन एवं स्वयं का पंजीयन करा सकते हैं। ऐसे व्यक्ति जो दिव्यांगजन को सहायता उपलब्ध कराने के उद्देश्य से सामग्री प्रदान करना चाहते हैं, वह सामग्री का पंजीयन करा सकते हैं। सुगम्य पोर्टल एवं मोबाईल एप्प में पंजीयन होने पर दिव्यांगजन को बिना कतार में लगे मतदान की सुविधा होगी। दिव्यांगजन को वाहन मतदान केन्द्र के मुख्य द्वार तक ले जाने की सुविधा होगी। दिव्यांगजन की सहायता करने वाले सहायक एवं वाहन चालक का नाम यदि उस मतदान केन्द्र में है तो उन्हें भी उपरोक्तानुसार सुविधा प्रदान की जायेगी। एक सहायक केवल एक दिव्यांगजन की ही सहायता कर सकेगा, किन्तु एक वाहन से एक से अधिक दिव्यांगजन को मतदान केन्द्र तक पहुंचाया जा सकेगा। ऐसे दिव्यांगजन जिन्हें वाहन अथवा सहायक की आवश्यकता नहीं है तथा स्वयं से मतदान करना चाहते हैं, उन्हें केवल पास प्राप्त करने की सुविधा होगी।

उपरोक्तानुसार सुगम्य पोर्टल एवं मोबाईल एप्प दिव्यांगजन को सुगमता पूर्वक मतदान करने में अत्यंत उपयोगी एवं सहायक होगा।


विधानसभा आम चुनाव-2018

62 हजार 172 सेवा मतदाताओं को इलेक्ट्रॉनिकली पोस्टल बैलेट जारी विदेशों में कार्यरत 17 सेवा निर्वाचकों को भी ई-बैलेट भेजे गये

भोपाल : गुरुवार, 15 नवम्बर, 2018। भारत निर्वाचन आयोग के निर्देशानुसार सेवा मतदाताओं का शत-प्रतिशत ऑनलाइन रजिस्ट्रेशन किया गया। नामावली में 61 हजार 84 पुरुष और 1 हजार 88 महिला मतदाता पंजीकृत है। प्रदेश में कुल 62 हजार 172 सेवा निर्वाचक दर्ज है। 17 निर्वाचक विदेश में है।

सभी 62 हजार 172 सेवा निर्वाचकों को इलेक्ट्रॉनिकली ट्रान्समिटेड पोस्टल बैलेट सिस्टम के माध्यम से 230 विधानसभा क्षेत्रों के रिटर्निंग अधिकारियों द्वारा आज इलेक्ट्रॉनिकली पोस्टल बैलेट जारी किये गये। विदेशों में कार्यरत 17 सेवा निर्वाचकों को भी इलेक्ट्रॉनिकली पोस्टल बैलेट जारी हुये है।

सेवा निर्वाचकों द्वारा पोस्टल बैलेट रिकार्ड ऑफिस/यूनिटऑफिस/ कमान्डेन्ट के माध्यम से उपलब्ध होंगे। उनको जारी किये गये गोपनीय पासवर्ड/पिन के माध्यम से ई-बैलेट को डाउनलोड कर, अपना मत अंकित कर स्पीड पोस्ट के माध्यम से संबंधित रिटर्निंग अधिकारी को भेजेंगे। स्पीड पोस्ट की सुविधा सेवा निर्वाचकों के लिये निशुल्क है।



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



/jansampark.madhyapradesh



@jansamparkMP



jansamparkMP

